



ਗਾਜਪਤੀ ਕੁਲਪਤੀ

ਅਸ਼ੋਕ ਰਾਜਗੋਪਾਲਨ ਦੁਆਰਾ

ਗਜਪਤੀ ਕੁਲਪਤੀ ਇੱਕ ਵੱਡਾ ਹਾਥੀ ਸੀ। ਗਜਪਤੀ ਕੁਲਪਤੀ ਇੱਕ ਦਿਆਲੂ ਹਾਥੀ ਸੀ। ਇੱਕ ਰਾਤ ਵਰਖਾ ਹੋਈ ਅਤੇ ਗਜਪਤੀ ਕੁਲਪਤੀ ਭਿੱਜ ਗਿਆ। ਗਜਪਤੀ ਕੁਲਪਤੀ ਨੂੰ ਠੰਡ ਲੱਗ ਗਈ। ਛੋਟੇ ਨੱਕਾਂ ਨੂੰ ਛੋਟਾ ਜੁਕਾਮ ਹੁੰਦਾ ਹੈ। ਵੱਡੇ ਨੱਕਾਂ ਨੂੰ ਵੱਡਾ ਜੁਕਾਮ ਹੁੰਦਾ ਹੈ। ਗਜਪਤੀ ਕੁਲਪਤੀ ਦਾ ਨੱਕ ਵੱਡਾ ਸੀ ਅਤੇ ਉਹ ਵੱਡੇ ਜੁਕਾਮ ਦਾ ਸ਼ਿਕਾਰ ਹੋ ਗਿਆ।

ਜਦੋਂ ਕੇਲੇ ਵੇਚਣ ਆਲੇ ਨੇ ਗਜਪਤੀ ਕੁਲਪਤੀ ਨੂੰ ਪੁੱਛਿਆ, “ਕੀ ਤੁਹਾਨੂੰ ਕੁਝ ਕੇਲੇ ਚਾਹੀਦੇ ਹਨ?” ਗਜਪਤੀ ਕੁਲਪਤੀ ਨੇ ਆਪਣਾ ਮੂੰਹ ਖੋਲਿਆ ਅਤੇ ਕਿਹਾ ਆਆਆ... ਆਆਆਆਆਅਛੂਊਊਊਊਊਊਊਊ... ਹੁਊਊਊਊਸ਼... ਕੇਲੇ ਵੇਚਣ ਵਾਲੇ ਦੇ ਹੱਥੋਂ ਕੇਲੇ ਉੱਡ ਗਏ। ਪਚਾਕ... ਉਹ ਡਾਕੀਏ ਦੇ ਸਿਰ ਉੱਪਰ ਡਿੱਗ ਪਏ। ਡਾਕੀਆ ਇੱਕ ਗਊ ਉੱਪਰ ਡਿੱਗ ਪਿਆ। ਧੜਮਮਮ... ਗਊ ਆਪਣੀ ਪੁਛ ਹਵਾ ਵਿਚ ਚੁੱਕ ਕੇ ਭੱਜੀ। ਮਮਮਬਾਆਆਆਆ...

ਗਜਪਤੀ ਕੁਲਪਤੀ ਨੂੰ ਬਹੁਤ ਦੁੱਖ ਹੋਇਆ। ਗਜਪਤੀ ਕੁਲਪਤੀ ਆਪਣੇ ਦੋਸਤਾਂ ਨੂੰ ਠੇਸ ਨਹੀਂ ਪਹੁੰਚਾਉਣਾ ਚਾਹੁੰਦਾ ਸੀ। ਗਜਪਤੀ ਕੁਲਪਤੀ ਨੇ ਮੁਆਫੀ ਮੰਗਣ ਲਈ ਆਪਣਾ ਮੂੰਹ ਖੋਲਿਆ। ਆਆਆਛੂਊਊਊਊਊਊਊਊਊ... ਕੇਲੇ ਵੇਚਣ ਵਾਲਾ ਜਿੰਨਾ ਤੇਜ਼ ਦੌੜ ਸਕਦਾ ਸੀ ਉਹ ਦੌੜਿਆ। ਡਾਕੀਆ ਜਿੰਨਾ ਤੇਜ਼ ਦੌੜ ਸਕਦਾ ਸੀ ਉਹ ਦੌੜਿਆ। ਗਊ ਜਿੰਨੀ ਤੇਜ਼ ਦੌੜ ਸਕਦੀ ਸੀ ਉਹ ਦੌੜੀ।

ਗਜਪਤੀ ਕੁਲਪਤੀ ਨੂੰ ਬਹੁਤ ਦੁੱਖ ਹੋਇਆ। ਗਜਪਤੀ ਕੁਲਪਤੀ ਆਪਣੇ ਦੋਸਤਾਂ ਨੂੰ ਦੁਖੀ ਨਹੀਂ ਕਰਨਾ ਚਾਹੁੰਦਾ ਸੀ। ਇਸ ਲਈ ਗਜਪਤੀ ਕੁਲਪਤੀ ਮੰਦਰ ਦੀ ਕੰਧ ਓਹਲੇ ਛੁਪ ਗਿਆ। ਉਹ ਸਾਰਾ ਦਿਨ ਉੱਥੇ ਹੀ ਰਿਹਾ। ਪਿੰਡ ਦਾ ਹਰ ਆਦਮੀ ਹੁਣ ਗਜਪਤੀ ਕੁਲਪਤੀ ਨੂੰ ਠੰਡ ਲੱਗਣ ਬਾਰੇ ਜਾਣਦਾ ਸੀ।

“ਗਜਪਤੀ ਕੁਲਪਤੀ ਨੂੰ ਠੰਡ ਲੱਗ ਗਈ ਹੈ,” ਕੇਲੇ ਵੇਚਣ ਵਾਲੇ ਨੇ ਦੋਧੀ ਨੂੰ ਕਿਹਾ। “ਗਜਪਤੀ ਕੁਲਪਤੀ ਨੂੰ ਠੰਡ ਲੱਗ ਗਈ ਹੈ,” ਦੋਧੀ ਨੇ ਦਰਜੀ ਨੂੰ ਕਿਹਾ। “ਗਜਪਤੀ ਕੁਲਪਤੀ ਨੂੰ ਠੰਡ ਲੱਗ ਗਈ ਹੈ,” ਦਰਜੀ ਨੇ ਫੁੱਲ ਵੇਚਣ ਵਾਲੇ ਨੂੰ ਕਿਹਾ। “ਗਜਪਤੀ ਕੁਲਪਤੀ ਨੂੰ ਠੰਡ ਲੱਗ ਗਈ ਹੈ,” ਫੁੱਲ ਵੇਚਣ ਵਾਲੇ ਨੇ ਡਾਕੀਏ ਨੂੰ ਕਿਹਾ। “ਮੈਂ ਜਾਣਦਾ ਹਾਂ ਗਜਪਤੀ ਕੁਲਪਤੀ ਨੂੰ ਠੰਡ ਲੱਗ ਗਈ ਹੈ!” ਡਾਕੀਆ ਚਿੱਲਾਇਆ।

Story and Artwork:





ਉਸ ਰਾਤ ਇੱਕ ਉੱਚੀ ਅਵਾਜ਼ ਨੇ ਸਭ ਨੂੰ ਜਗਾ ਦਿੱਤਾ। ਕੀ ਇਹ ਕੁੱਤਾ ਸੀ? ਇਹ ਬਹੁਤ ਉੱਚੀ ਸੀ... ਕੀ ਇਹ ਇੱਕ ਸ਼ੇਰ ਸੀ? ਅਤੇ ਹੋਰ ਉੱਚੀ... ਕੀ ਇਹ ਬਿਜਲੀ ਦੀ ਗੜਗੜਾਹਟ ਸੀ? ਅਤੇ ਹੋਰ ਉੱਚੀ... ਕੀ ਆਸਮਾਨ ਡਿੱਗ ਰਿਹਾ ਸੀ? ਆਆਛੂਛੂਛੂਛੂਛੂਛੂਛੂ... ਜਿਸ ਕਿਸੇ ਨੇ ਵੀ ਸੁਣੀ, ਇਹ ਇੱਕ ਬਹੁਤ ਵੱਡੀ ਛਿੱਕ ਸੀ।

ਇਹ ਗਜਪਤੀ ਕੁਲਪਤੀ ਸੀ! ਸਾਰਿਆਂ ਨੇ ਆਪਣਾ ਸਿਰ ਹਿਲਾਇਆ ਅਤੇ ਫਿਰ ਸੌ ਗਏ। ਇਸ ਛਿੱਕ ਨਾਲ ਗਜਪਤੀ ਕੁਲਪਤੀ ਦਾ ਜ਼ੁਕਾਮ ਅਲੋਪ ਹੋ ਗਿਆ। ਅਗਲੀ ਸਵੇਰ ਉਹ ਖੁਸ਼ ਅਤੇ ਚਮਕਦਾ ਹੋਇਆ ਬਾਹਰ ਆਇਆ। ਸਾਰੇ ਉਸ ਨੂੰ ਥਾਪੀ ਦੇਣ ਲਈ ਉਸ ਦੁਆਲੇ ਇੱਕਠੇ ਹੋ ਗਏ।

ਤਦ ਇੱਕ ਸਿਆਣੀ ਬੁੱਢੀ ਦਾਦੀ ਨੇ ਕਿਹਾ, “ਚਲੋ ਉਸ ਲਈ ਇੱਕ ਘਰ ਬਣਾਈਏ ਤਾਂ ਜੋ ਉਹ ਦੁਬਾਰਾ ਮੀਂਹ ਵਿੱਚ ਨਾ ਭਿੱਜੇ।” ਇਸ ਤਰ੍ਹਾਂ ਕੇਲੇ ਵੇਚਣ ਵਾਲਾ, ਦੇਧੀ, ਦਰਜੀ, ਫੁੱਲ ਵੇਚਣ ਵਾਲਾ, ਡਾਕੀਆ ਅਤੇ ਦਾਦੀ ਮਾਂ ਨੇ ਗਜਪਤੀ ਕੁਲਪਤੀ ਲਈ ਇੱਕ ਘਰ ਬਣਾਇਆ।

ਗਜਪਤੀ ਕੁਲਪਤੀ ਦੁਨੀਆ ਦਾ ਸਭ ਤੋਂ ਖੁਸ਼ ਹਾਥੀ ਸੀ। ਉਸ ਦਿਨ ਤੋਂ ਲੋਕਾਂ ਨੇ ਸੁਣਿਆ... ਆਆਛੂ... ਅਤੇ ਆਆਛੂ... ਅਤੇ ਆਆਛੂ... ਅਤੇ ਆਆਛੂ... ਪਰ ਕਦੇ ਵੀ ਆਆਛੂਛੂਛੂਛੂਛੂ ਨਹੀਂ...

THE END

Click below to follow us:



YouTube

facebook

